



వాల్మీకి రామాయణం

బాల కాండ



34. చతుస్త్రింశః సర్గః - విశ్వామిత్రవంశవర్ణనమ్

|| విశ్వామిత్రవంశవర్ణనమ్ ||

కృతోద్వాహే గతే తస్మిన్బ్రహ్మాదత్తే చ రాఘవ |
 అపుత్రః పుత్రలాభాయ పాత్రీమిష్టిమకల్పయత్ || 1 ||

ఇష్ట్యాం తు వర్తమానాయాం కుశనాభం మహీపతిమ్ |
 ఉవాచ పరమోదారః కుశో బ్రహ్మాసుతస్తదా || 2 ||

పుత్ర తే సదృశః పుత్రో భవిష్యతి సుధార్మికః |
 గాధిం ప్రాప్సుసి తేన త్వం కీర్తిం లోకే చ శాశ్వతమ్ || 3 ||

ఏవముక్త్వా కుశో రామ కుశనాభం మహీపతిమ్ |
 జగామాకాశమావిశ్య బ్రహ్మలోకం సనాతనమ్ || 4 ||

కస్యచిత్త్వథ కాలస్య కుశనాభస్య ధీమతః |
 జజ్ఞే పరమధర్మిష్ఠో గాధిరిత్యేవ నామతః || 5 ||

స పితా మమ కాకుత్స్థ గాధిః పరమధార్మికః |
 కుశవంశపుసూతోఽస్మి కౌశికో రఘునందన || 6 ||

పూర్వజా భగినీ చాపి మమ రాఘవ సువ్రతా |
 నామ్నా సత్యవతీ నామ ఋచీకే ప్రతిపాదితా || 7 ||

సశరీరా గతా స్వర్గం భర్తారమనువర్తినీ |
 కౌశికీ పరమోదారా సా ప్రవృత్తా మహానదీ || 8 ||

దివ్యా పుణ్యోదకా రమ్యా హిమవంతముపాశ్రితా |
 లోకస్య హితకార్మార్థం ప్రవృత్తా భగినీ మమ || 9 ||

తతోఽహం హిమవత్పార్శ్వే వసామి నిరతః సుఖమ్ |
 భగిన్యాం స్నేహసంయుక్తః కౌశిక్యాం రఘునందన || 10 ||

సా తు సత్యవతీ పుణ్యా సత్యే ధర్మే ప్రతిష్ఠితా |
 పతివ్రతా మహాభాగా కౌశికీ సరితాంవరా || 11 ||

అహం హి నియమాద్రామ హిత్వా తాం సముపాగతః |
 సిద్ధాశ్రమమనుప్రాప్య సిద్ధోఽస్మి తవ తేజసా || 12 ||

ఏషా రామ మమోత్పత్తిః స్వస్య వంశస్య కీర్తితా |
 దేశస్య చ మహాబాహో యన్తాం త్వం పరిపృచ్ఛసి || 13 ||



వాల్మీకి రామాయణం

బాల కాండ



34. చతుస్త్రింశః సర్గః - విశ్వామిత్రవంశవర్ణనమ్

గతోఽర్ధరాత్రః కాకుత్స్థ కథాః కథయతో మమ |
నిద్రామభ్యేహి భద్రం తే మా భూద్విఘ్నోఽధ్వనీహ నః || 14 ||

నిష్పందాస్తరవః సర్వే నిలీనా మృగపక్షిణః |
నైశేన తమసా వ్యాప్తా దిశశ్చ రఘునందన || 15 ||

శనైర్వియుజ్యతే సంధ్యా నభో నేత్రైరివావృతమ్ |
నక్షత్రతారాగహనం జ్యోతిర్భిరవభాసతే || 16 ||

ఉత్తిష్టతే చ శీతాంశుః శశీ లోకతమోనుదః |
హ్లాదయన్ ప్రాణినాం లోకే మనాంసి ప్రభయా విభో || 17 ||

నైశాని సర్వభూతాని ప్రచరంతి తతస్తతః |
యక్షరాక్షససంఘాశ్చ రౌద్రాశ్చ పిశితాశనాః || 18 ||

ఏవముక్త్వా మహాతేజా విరరామ మహామునిః |
సాధు సాద్భితి తే సర్వే మునయో హ్యభ్యపూజయన్ || 19 ||

కుశికానామయం వంశో మహాన్ధర్మపరః సదా |
బ్రహ్మోపమా మహాత్మానః కుశవంశ్యా నరోత్తమాః || 20 ||

విశేషేణ భవానేవ విశ్వామిత్రో మహాయశాః |
కాశికీ చ సరిచ్ఛేష్ఠా కులోద్ధ్యోతకలీ తవ || 21 ||

ఇతి తైర్నునిశార్థూలైః ప్రశస్తః కుశికాత్మజః |
నిద్రాముపాగమచ్ఛ్రీమానస్తం గత ఇవాంశుమాన్ || 22 ||

రామోఽపి సహసౌమిత్రిః కించిదాగతవిస్తయః |
ప్రశస్య మునిశార్థూలం నిద్రాం సముపసేవతే || 23 ||

ఇత్యార్దే శ్రీమద్రామాయణే వాల్మీకీయే ఆదికావ్యే బాలకాండే చతుస్త్రింశః
సర్గః || 34 ||

